

# साप्ताहिक वन लाइनर्स

15-21 अगस्त



## साप्ताहिक एक लाइनर अपडेट्स

15-21 अगस्त 2020

### प्रिय पाठकों,

यह साप्ताहिक एक लाइनर अपडेट तीसरे सप्ताह (15-21) अगस्त 2020 में हुई महत्वपूर्ण समाचार और घटनाओं का एक संग्रह है। यह फाइल बैंक, बीमा, एसएससी जैसी प्रतियोगिता परीक्षाओं के लिए महत्वपूर्ण है।

### बैंकिंग एवं वित्तीय जागरूकता

1. किस बैंक ने डिजिटल बैंकिंग चैनलों के उपयोग हेतु ग्राहकों को प्रोत्साहित करने के लिए 'डिजिटल अपनाएं' अभियान शुरू किया \_\_\_\_\_ पंजाब नेशनल बैंक।

#### नोट:

- यह अभियान स्वतंत्रता दिवस के अवसर पर बैंक के प्रबंध निदेशक एस.एस. मल्लिकार्जुन राव द्वारा 31 मार्च, 2021 तक के लिए शुरू किया गया।
- PNB ग्राहकों को डिजिटल चैनलों का उपयोग करने और COVID -19 हेतु पीएम केयर्स फंड में दान के नेक कार्य में भाग लेने के लिए प्रोत्साहित करता है।

2. भारतीय रिजर्व बैंक ने लेखा-वर्ष 2019-20 में केंद्र सरकार को कितना लाभांश स्थानांतरित करने का निर्णय लिया है \_\_\_\_\_ 57,128 करोड़ रुपये।

#### नोट:

- RBI के पूंजी ढांचे की समीक्षा हेतु जालान समिति द्वारा अनुशंसित न्यूनतम सीमा पर इसने 5.5 प्रतिशत का आकस्मिक रिस्क बफर बनाए रखने का निर्णय लिया है।
- केंद्रीय बोर्ड ने वित्तीय वर्ष 2019-20 के लिए वित्तीय परिचालन और बैलेंस शीट पर चर्चा हेतु अपनी 584वीं बैठक में वीडियो कॉन्फ्रेंसिंग के माध्यम से लाभांश को मंजूरी दी।

3. नेशनल स्टॉक एक्सचेंज ऑफ इंडिया ने किस बिजनेस स्कूल के साथ मिलकर एक ऑनलाइन निवेशक शिक्षा संसाधन केंद्र प्लेटफॉर्म फॉर इन्वेस्टर एजुकेशन (PIE) विकसित और लॉन्च किया \_\_\_\_\_ IIM बंगलोर।

#### नोट:

- PIE को एक वर्चुअल बैठक में लॉन्च किया गया, जिसमें SEBI के कार्यकारी निदेशक श्री नागेंद्र पारेख, NSE के MD और CEO श्री विक्रम लिमये और IIM बंगलोर के निदेशक प्रोफेसर ऋषिकेश टी. कृष्णन ने भाग लिया था।
- PIE वीडियो, ऑडियो और अन्य डिजिटल मीडिया प्रारूपों के माध्यम से निवेशक शिक्षा को सरल तरीके से प्रदान करने हेतु एक अद्वितीय प्लेटफॉर्म के रूप में काम करेगा।

4. निजी क्षेत्र के किस बैंक ने अपने क्वालीफाइड इन्स्टीट्यूशनल प्लेसमेंट (QIP) के तहत 15,000 करोड़ रुपये का निवेश किया है \_\_\_\_\_ यस बैंक।

#### नोट:

- निवेशकों को 358 रुपये प्रति शेयर के निर्गम मूल्य पर 41.89 करोड़ शेयर आवंटित किए गए थे।

- शेयर बिक्री के दौरान, सिंगापुर मौद्रिक प्राधिकरण ने 4.6 करोड़ शेयर खरीदे जो संपूर्ण QIP के 11.06 प्रतिशत को दर्शाते हैं।
  - अन्य प्रमुख निवेशकों में मॉर्गन स्टेनली इन्वेस्टमेंट फंड्स ग्लोबल अपॉर्चुनिटी फंड (7.31 प्रतिशत) और सोसाइटी जनरल-ओडीआई (5.55 प्रतिशत) शामिल थे।
5. कौन सा एक्सचेंज भारत का पहला सर्राफा सूचकांक 'बुलडेक्स' लॉन्च करने जा रहा है \_\_\_\_\_ **मल्टी कमोडिटी एक्सचेंज ऑफ इंडिया (MCX)**।
- नोट:**
- देश के प्रमुख कमोडिटी एक्सचेंज में बुलियन, अर्थात सोने और चांदी का पहले से ही व्यक्तिगत वस्तुओं के रूप में कारोबार किया जा रहा है।
  - मुख्य रूप से सोने और चांदी के साथ, बुलडेक्स का मार्केट लॉट साइज 50 होगा और नकदी-व्यवस्थित वायदा अनुबंध होगा। MCX ने जुलाई में बनावटी व्यापार अभ्यासों द्वारा सर्राफा सूचकांक वायदा कारोबार का परीक्षण किया था।
6. भारतीय रिजर्व बैंक ने बंधन बैंक के MD और CEO के पारिश्रमिक पर प्रतिबंध हटा दिया है। बंधन बैंक के वर्तमान MD और CEO हैं \_\_\_\_\_ **चंद्र शेखर घोष**।
- नोट:**
- RBI ने मौजूदा स्तर पर बैंक के MD और CEO चंद्र शेखर घोष के पारिश्रमिक पर लगा प्रतिबंध हटा दिया।
  - प्रमोटर्स की हिस्सेदारी 40% तक कम करने के भारतीय रिजर्व बैंक के मानदंडों को पूरा करने के बाद ऋणदाता पर लगा प्रतिबंध हटा लिया गया।
  - ऋणदाता पर RBI द्वारा लगाए गए सभी विनियामक प्रतिबंध अब वापस ले लिए गए हैं।
7. किस भारतीय कंपनी ने अमेरिकी कंपनी एकोर्न आईएनसी की सहायक कंपनी एकोर्न इंडिया के अधिग्रहण की घोषणा की \_\_\_\_\_ **बायोलॉजिकल ई**।
- नोट:**
- एक अज्ञात राशि के लिए अधिग्रहण जॉनसन एंड जॉनसन की सहायक कंपनी जानसेन फार्मैसुटिका, जिसकी COVID-19 वैक्सीन (Ad26.COV2.S) क्लिनिकल ट्रायल में है, के साथ एक समझौते में प्रवेश करने के कुछ दिनों बाद हुआ।
8. किस भुगतान बैंक ने आधार सत्यापन आधारित डिजिटल बचत खाता जन बचत खाता (JBK) शुरू किया \_\_\_\_\_ **फिनो पेमेंट्स बैंक**।
- नोट:**
- JBK के तहत, ग्राहक फिंगरप्रिंट और ओटीपी संयोजन के साथ किसी फिनो शाखा या मर्चेंट प्वाइंट पर लेनदेन कर सकते हैं, जबकि नॉन-फिनो प्वाइंट पर उन्हें आधार सत्यापन की आवश्यकता होती है।
  - इससे पहले, फिनो पेमेंट्स बैंक ने विशिष्ट ग्राहक खंडों पर केंद्रित सदस्यता-आधारित बचत खाते शुभ और भविष्य पेश किए थे।
9. किस बैंक ने आधुनिक, तेज गति वाले दिल्ली-मेरठ रीजनल रैपिड ट्रांजिट सिस्टम के निर्माण हेतु सहायता प्रदान करने के लिए कुल 1 बिलियन अमेरिकी डॉलर ऋण को मंजूरी दी है \_\_\_\_\_ **एशियाई विकास बैंक**।

**नोट:**

- ADB के वित्त में रेल की पटरी, स्टेशन इमारत का निर्माण, रखरखाव की सुविधाएं और ट्रेक्शन और बिजली की आपूर्ति शामिल होगा।
- इस परियोजना का उद्देश्य उत्तर प्रदेश राज्य में मेरठ को दिल्ली से जोड़ने वाले राष्ट्रीय राजधानी क्षेत्र के घनी आबादी वाले क्षेत्रों में पारगमन विकल्प स्थापित करके क्षेत्रीय संपर्क को सुचारू बनाना है।

10. मुथूट फाइनेंस ने मुथूट फाइनेंस आयुष गोल्ड लोन के तहत 1 लाख रुपये तक का COVID-19 बीमा कवर प्रदान करने के लिए किस बीमाकर्ता के साथ भागीदारी की है \_\_\_\_\_ **कोटक महिंद्रा जनरल इंश्योरेंस**।

**नोट:**

- यह कवर केवल उन ग्राहकों के लिए उपलब्ध होगा जो मुथूट फाइनेंस से मुथूट सुपर लोन (MSL) योजना के तहत गोल्ड लोन का लाभ उठाते हैं।
- इस कवर के साथ मुथूट फाइनेंस अपने MSL योजना के गोल्ड लोन ग्राहकों हेतु गोल्ड लोन के लिए प्रति ग्राम बेहतर ऋण दर की पेशकश कर रहा है।
- यह कवर मुथूट फाइनेंस में जारी ग्राहक विश्वसनीयता कार्यक्रम और सामाजिक प्रतिबद्धता का भाग है।

11. किस बैंक ने अपने 'लोन इन सेकंड' प्लेटफॉर्म के तहत एक अनूठा डिजिटल समाधान 'लोन अगेन्स्ट सिक्योरिटीज' लॉन्च किया है \_\_\_\_\_ **यस बैंक**।

**नोट:**

- 'लोन अगेन्स्ट सिक्योरिटीज' यस बैंक द्वारा लोन इन सेकंड प्लेटफॉर्म के तहत शुरू किया गया एक अद्वितीय डिजिटल समाधान है।
- "लोन अगेन्स्ट सिक्योरिटीज" ग्राहकों को उनकी प्रतिभूतियों पर ऋण सुविधा का लाभ उठाने में सक्षम बनाएगा।
- ग्राहकों को प्रतिभूतियों को केवल गिरवी रखना है और उन्हें बेचना नहीं है।

12. किस कंपनी ने चेन्नई स्थित विटालिक हेल्थ प्राइवेट लिमिटेड के साथ-साथ इसकी सहायक कंपनियों में अधिकांश इक्विटी हिस्सेदारी का अधिग्रहण किया \_\_\_\_\_ **रिलायंस रिटेल वेंचर्स लिमिटेड**।

**नोट:**

- कुल लेनदेन लगभग 620 करोड़ रुपये का है। विटालिक हेल्थ प्राइवेट लिमिटेड फार्मा वितरण, बिक्री और व्यापार सहायता सेवा के कारोबार में संलग्न है, जबकि इसकी सहायक कंपनी ऑनलाइन फार्मसी प्लेटफॉर्म "नेटमेड्स" चलाती है, जो ग्राहकों को औषधि विक्रेताओं से जोड़ती है और दवाओं, पोषण संबंधी हेल्थ एवं वेलनेस प्रॉडक्ट की घर-घर डिलीवरी भी प्रदान करती है।

13. RBI द्वारा जारी "खुदरा भुगतान के लिए अखिल भारतीय एकछत्रीय संस्था के प्राधिकरण हेतु फ्रेमवर्क" के अनुसार एकछत्रीय संस्था (Umbrella Entity) की न्यूनतम चुकता पूंजी क्या होनी चाहिए \_\_\_\_\_ **500 करोड़ रुपये**।

**नोट:**

- भारतीय रिज़र्व बैंक (RBI) ने "खुदरा भुगतान प्रणाली के लिए अखिल भारतीय न्यू अम्ब्रैला इंटिटी के प्राधिकरण हेतु के मसौदा फ्रेमवर्क" पर प्राप्त प्रतिपुष्टि की तर्ज पर "खुदरा भुगतान के लिए अखिल भारतीय अम्ब्रैला इंटिटी प्राधिकरण के लिए फ्रेमवर्क" जारी किया, जिसे सार्वजनिक टिप्पणियों के लिए 10 फरवरी, 2020 को रिज़र्व बैंक की वेबसाइट पर पेश किया गया था।

- इस संबंध में, सर्वोच्च बैंक ने 26 फरवरी, 2021 तक पात्र कंपनियों से आवेदन आमंत्रित किए हैं, जिनकी जांच एक बाहरी सलाहकार समिति (EAC) द्वारा की जाएगी।

14. भारती एक्सा लाइफ इंश्योरेंस ने किस बैंक के साथ बैंकएश्योरेंस साझेदारी में प्रवेश किया है \_\_\_\_\_ एसबीएम बैंक।

**नोट:**

- इस समझौते के तहत, भारती एक्सा लाइफ इंश्योरेंस, एसबीएम बैंक इंडिया के खुदरा बैंकिंग शाखा, एसबीएम प्राइवेट वेल्थ के ग्राहकों को सुरक्षा, स्वास्थ्य, बचत और निवेश योजनाओं सहित जीवन बीमा उत्पादों का पूरा समूह पेश करेगी।
- इस गठबंधन के माध्यम से एसबीएम बैंक इंडिया के ग्राहकों को भारती एक्सा लाइफ इंश्योरेंस के उत्पाद पोर्टफोलियो से सुरक्षा और व्यापक वित्तीय नियोजन समाधान प्रदान किए जाएंगे।

15. किस जनरल इंश्योरेंस कंपनी ने सामान्य बीमा उत्पादों की बिक्री हेतु BSE EBIX इंश्योरेंस ब्रोकिंग प्राइवेट लिमिटेड (BSE EBIX) के साथ सहयोग किया है \_\_\_\_\_ यूनिवर्सल सोम्पो जनरल इंश्योरेंस।

**नोट:**

- यह साझेदारी BSE EBIX के प्रमाणित प्वाइंट ऑफ सेल्स पर्सन्स (PoSP) के माध्यम से यूनिवर्सल सोम्पो जनरल इंश्योरेंस कंपनी लिमिटेड के हाल ही में लॉन्च किए गए कोरोना कवच कवर को जारी करने के साथ शुरू की गई थी।
- यह साझेदारी अधिक लोगों को बीमा योजनाओं का लाभ उठाने और उन्हें स्वयं तथा अपने परिवारों को COVID - 19 से बचाने में सक्षम बनाएगी।

16. किस बैंक ने तुरंत बचत खाता खोलने को सक्षम बनाने के लिए एक डिजिटल पहल 'डिजीगो' 'DigiGo' की शुरुआत की \_\_\_\_\_ लक्ष्मी विलास बैंक।

**नोट:**

- LVB की नई पहल से लोगों को वेबसाइट के माध्यम से सबसे आवश्यक बैंकिंग सेवाओं का तुरंत लाभ उठाने में मदद मिलेगी।
- एक लक्ष्मी डिजीगो ग्राहक के रूप में, कोई भी निकटतम LVB शाखा में जा सकता है और अपने खाते को पूर्ण सुविधा वाले चुनिंदा नियमित खाते "लक्ष्मी डिजीगो" को बदल सकता है और चेक बुक, डेबिट कार्ड और अन्य सुविधाओं का लाभ उठा सकता है।

### श्रद्धांजलियां

1. प्रसिद्ध खिलाड़ी चेतन चौहान का हाल ही में निधन हो गया, वह किस खेल से संबंधित थे \_\_\_\_\_ क्रिकेट।

**नोट:**

- वह 2018 में उत्तर प्रदेश मंत्रिमंडल में युवा एवं खेल मंत्री थे और उन्होंने उत्तर प्रदेश मंत्रिमंडल में सैनिक वेल्फेयर, होम गार्ड, PRD और नागरिक सुरक्षा मंत्री के रूप में भी कार्य किया है।

2. प्रख्यात कर्नाटक संगीतज्ञ डॉ. बी. शिव कुमार का हाल ही में निधन हो गया, वह किस संगीत वाद्य यंत्र के उस्ताद थे \_\_\_\_\_ वीणा।

**नोट:**

- लोयोला कॉलेज चेन्नई के विज्ञान स्नातक डॉ. शिव कुमार ने भारती दासन विश्वविद्यालय से संगीत में एमए किया और इसके बाद संगीत में पीएचडी की उपाधि प्राप्त की।
- उन्होंने कई पुरस्कार जीते हैं जिनमें तमिल इयाल इसाई नाटकसंगम पुरस्कार और तमिल इसाई संगम से रागम तानम पल्लवी प्रस्तुति के लिए पुरस्कार शामिल हैं।

3. सुप्रसिद्ध व्यक्ति निशिकांत कामत का निधन हो गया, वह एक अनुभवी थे \_\_\_\_\_ फिल्म निर्देशक।

**नोट:**

- निशिकांत ने कुछ लोकप्रिय बॉलीवुड फिल्मों जैसे फोर्स, दृश्यम और मदारी का निर्देशन किया था। उन्होंने 2004 में हिंदी फिल्म हवा आने दे से सिल्वर स्क्रीन पर शुरुआत की।
- वर्ष 2008 में, कामत ने अपनी पहली बॉलीवुड फिल्म मुंबई मेरी जान में काम किया। एक अभिनेता के रूप में, वह डैडी, रॉकी हैंडसम, जूली 2 और भावेश जोशी में अपने अभिनय के लिए प्रसिद्ध थे। वह वेब सीरीज 'द फाइनल कॉल' और 'रंगबाज़ फिरोज़' के रचनात्मक निर्माता भी थे।

4. प्रसिद्ध व्यक्ति पंडित जसराज का हाल ही में निधन हो गया, वह एक अनुभवी थे \_\_\_\_\_ गायक।

**नोट:**

- पंडित जसराज 1975 में भारत के चौथे सबसे बड़े नागरिक पुरस्कार, पद्म श्री; 1987 में संगीत नाटक अकादमी पुरस्कार और 1999 में पद्म भूषण के प्राप्तकर्ता थे।
- वर्ष 2000 में, भारत सरकार ने उन्हें देश के दूसरे सबसे बड़े नागरिक सम्मान पद्म विभूषण से सम्मानित किया।

5. दिग्गज खिलाड़ी एंजेला बक्सटन का हाल ही में निधन हो गया; वह किस खेल से संबंधित थीं \_\_\_\_\_ टेनिस।

**नोट:**

- बक्सटन ने 1956 में रोलैंड गैरोस और विंबलडन दोनों में एल्थिया गिब्सन के साथ महिला युगल खिताब जीता।
- बक्सटन विंबलडन 1956 में एकल फाइनल में भी पहुंची, लेकिन अमेरिका की शर्ली फ्राई से हार गई।

6. प्रसिद्ध व्यक्ति रसेल ए. किर्च का हाल ही में निधन हो गया, वह एक अनुभवी थे \_\_\_\_\_ कम्प्यूटर वैज्ञानिक।

**नोट:**

- कम्प्यूटर वैज्ञानिक रसेल किर्च जिन्हें पिक्सेल का आविष्कार करने और दुनिया की पहली डिजिटल तस्वीर को स्कैन करने का श्रेय दिया जाता है, का पोर्टलैंड में निज आवास पर निधन हो गया।
- पिक्सेल, जिसका उपयोग फोटो; वीडियो और कम्प्यूटर स्क्रीन को दिखाने के लिए डिजिटल डॉट के रूप में किया जाता है, का आविष्कार रसेल किर्च ने 1957 में किया था। उन्होंने दुनिया की पहली डिजिटल तस्वीर को स्कैन किया।

### महत्वपूर्ण दिवस

1. विश्व मानवता दिवस (WHD) प्रतिवर्ष विश्व स्तर पर मनाया जाता है \_\_\_\_\_ 19 अगस्त।

**नोट:**

- यह दिवस मानवतावादी कर्मियों और उन कार्यकर्ताओं को श्रद्धांजलि देने के लिए मनाया जाता है जिन्होंने मानवीय कार्य करते हुए अपनी जान गंवाई या जोखिम उठाया।
- यह वर्ष विश्व मानवता दिवस का 11वां संस्करण है।

2. विश्व फोटोग्राफी दिवस जिसे विश्व फोटो दिवस के रूप में भी जाना जाता है, प्रतिवर्ष मनाया जाता है \_\_\_\_\_ 19 अगस्त।

**नोट:**

- यह दिवस फोटोग्राफरों को अपनी दुनिया को संपूर्ण दुनिया के साथ साझा करने के उद्देश्य से एक फोटो साझा करने की प्रेरणा देता है।
- यह दिवस फोटोग्राफी की कला, शिल्प, विज्ञान और इतिहास की प्रशंसा करता है।

3. भारतीय अक्षय ऊर्जा दिवस या Renewable Energy Day प्रतिवर्ष किस तारीख को मनाया जाता है \_\_\_\_\_ 20 अगस्त।

**नोट:**

- ऐसे उन लोगों के बीच नवीकरणीय संसाधनों के बारे में जागरूकता को फैलाने के लिए महत्वपूर्ण है जो इस विषय से अनभिज्ञ हैं।
- भारतीय अक्षय ऊर्जा दिवस की स्थापना वर्ष 2004 में अक्षय ऊर्जा विकास कार्यक्रमों का समर्थन करने और ऊर्जा के पारंपरिक स्रोतों के बजाय इसके उपयोग को बढ़ावा देने के लिए की गई थी। अक्षय ऊर्जा दिवस से संबंधित पहला कार्यक्रम नई दिल्ली में आयोजित किया गया था।

4. प्रतिवर्ष 20 अगस्त को किसकी जयंती सद्भावना दिवस या Harmony Day के रूप में मनाई जाती है \_\_\_\_\_ राजीव गांधी।

**नोट:**

- 20 अगस्त 2020 को हम पूर्व प्रधानमंत्री राजीव गांधी की 76वीं जयंती मना रहे हैं।
- भारतीय राष्ट्रीय कांग्रेस ने राजीव गांधी की मृत्यु के एक वर्ष बाद 1992 में राजीव गांधी सद्भावना पुरस्कार की स्थापना की।
- प्रतिवर्ष यह दिवस स्वर्गीय राजीव गांधी की स्मृति में मनाया जाता है, जो 40 वर्ष की आयु में भारत के सबसे युवा प्रधानमंत्री थे।

5. विश्व मच्छर दिवस प्रतिवर्ष किस तारीख को मनाया जाता है \_\_\_\_\_ 20 अगस्त।

**नोट:**

- यह दिवस मलेरिया के कारणों और रोकथाम के बारे में जागरूकता फैलाने और 1897 में ब्रिटिश डॉक्टर सर रोनल्ड रॉस द्वारा की गई खोज, मादा एनाफिलीज मच्छर मनुष्यों में मलेरिया फैलाती है, का अभिनंदन करने के लिए मनाया जाता है।

6. विश्व वृद्ध नागरिक दिवस प्रतिवर्ष विश्व स्तर पर मनाया जाता है \_\_\_\_\_ 21 अगस्त।

**नोट:**

- यह दिवस वृद्ध जनों को प्रभावित करने वाले मुद्दों जैसे कि आयु के साथ अवनति और बुजुर्गों के साथ दुर्व्यवहार और सहायता, सम्मान और वरिष्ठों की सराहना के बारे में जागरूकता फैलाने के लिए मनाया जाता है और यह उनकी उपलब्धियों को सम्मानित करता है।
- विश्व वृद्ध नागरिक दिवस समाज में वृद्ध जनों के योगदान को भी सम्मानित करता है।

7. आतंकवाद पीड़ितों का अंतर्राष्ट्रीय स्मरण एवं श्रद्धांजलि दिवस विश्व स्तर पर प्रतिवर्ष मनाया जाता है \_\_\_\_\_ 21

अगस्त।

**नोट:**

- यह दिवस दुनिया भर के उन व्यक्तियों को श्रद्धांजलि देने हेतु मनाया जाता है जो आतंकवादी हमलों के कारण घायल, पीड़ित हुए या अपनी जान गंवा चुके हैं।
- इस वर्ष दिवस का तीसरा स्मरणोत्सव महामारी के प्रति प्रतिक्रिया और कई स्मारकों और स्मृतियों के निरसन पर केंद्रित होगा, यह आतंकवाद के पीड़ितों को याद करने और उनका सम्मान करने के लिए समय निकालना महत्वपूर्ण है।

### नई नियुक्तियां

1. सीमा सुरक्षा बल (BSF) का महानिदेशक किसे नियुक्त किया गया \_\_\_\_\_ राकेश अस्थाना।

**नोट:**

- अस्थाना जो वर्तमान में नारकोटिक्स कंट्रोल ब्यूरो (NCB) के अतिरिक्त प्रभार के साथ नागर विमानन सुरक्षा ब्यूरो (BCAS) की कमान संभाल रहे हैं, पाकिस्तान से लगी लगभग 2,280 किलोमीटर लंबी सीमा पर तैनात सीमा सुरक्षा बल का पूर्णकालिक पदभार ग्रहण करेंगे।

2. गोएयर एयरलाइन का मुख्य कार्यकारी अधिकारी किसे नियुक्त किया गया \_\_\_\_\_ कौशिक खोना।

**नोट:**

- गोएयर का स्वामित्व भारतीय व्यापार समूह वाडिया ग्रुप के पास है।
- खोना के पास 32 वर्ष से अधिक का कॉर्पोरेट अनुभव है और सभी CXO स्तर पर है। वह 2008 से 2011 लगभग 4 वर्षों तक वाडिया ग्रुप के साथ थे।

3. गोवा के राज्यपाल सत्य पाल मलिक को किस राज्य का नया राज्यपाल नियुक्त किया गया \_\_\_\_\_ मेघालय।

**नोट:**

- इसके अलावा महाराष्ट्र के राज्यपाल भगत सिंह कोश्यारी को गोवा का अतिरिक्त प्रभार दिया गया।
- श्री मलिक, पिछले वर्ष अगस्त में जम्मू और कश्मीर से अनुच्छेद 370 के तहत प्राप्त विशेष दर्जा समाप्त करने के समय वहां के राज्यपाल थे, मेघालय में तथागत रॉय की जगह लेंगे।

4. हाल ही में, अशोक लवासा ने भारत के किस संवैधानिक पद से इस्तीफा दिया \_\_\_\_\_ भारतीय निर्वाचन आयुक्त।

**नोट:**

- लवासा सितंबर 2020 से फिलीपींस स्थित एशियाई विकास बैंक में उपाध्यक्ष के रूप में शामिल होने जा रहे हैं।
- वह उपाध्यक्ष दिवाकर गुप्ता की जगह लेंगे, जो निजी क्षेत्र परिचालन, और सार्वजनिक-निजी भागीदारी के प्रभारी हैं।

5. भारतीय प्रतिभूति एवं विनिमय बोर्ड (SEBI) के कार्यकारी निदेशक (ED) के रूप में किसे नियुक्त किया गया \_\_\_\_\_

**जी.पी. गर्ग।**

**नोट:**

- भारतीय प्रतिभूति एवं विनिमय बोर्ड (SEBI) ने जी.पी. गर्ग को कार्यकारी निदेशक (ED) नियुक्त किया। इससे पहले, वह सेबी में मुख्य महाप्रबंधक थे और जनवरी 1994 में शामिल होने के बाद से कई कार्यभार संभाल चुके हैं।



- वह देश में वित्तीय साक्षरता और निवेशक शिक्षा पर सेबी की पहल के साथ निकटता से जुड़े रहे हैं।
6. किसे स्पोर्ट्स आईवियर "ओकले" का ब्रांड एंबेसडर नियुक्त किया गया \_\_\_\_\_ रोहित शर्मा।

**नोट:**

- साझेदारी के एक भाग के रूप में, शर्मा विशेष रूप से स्पोर्ट्स लेंस से बनाई गई पेटेंट प्रिज्म तकनीक से लेंस ओकले आईवियर का प्रचार करेंगे।
- इस साझेदारी के साथ, शर्मा पिच पर और बाहर आईवियर ब्रांड का प्रदर्शन देखेंगे।
- वह विराट कोहली, युवराज सिंह और मिलिंद सोमन जैसे लोगों में शामिल हो गए हैं जिन्होंने पहले ब्रांड का प्रचार किया है।
7. लुइस रोडोल्फो एबिनाडर कोरोना ने किस देश के 54वें राष्ट्रपति पद की शपथ ली \_\_\_\_\_ डोमिनिकन रिपब्लिक।

**नोट:**

- एबिनाडर की मॉडर्न रिवोल्यूशनरी पार्टी (PRM) ने 53% मतों के साथ चुनाव जीते, जबकि सत्तारूढ़ PLD पार्टी के उम्मीदवार गोंज़ालो कैस्टिलो को 37.7% मत मिले।
- 53 वर्षीय लुइस रोडोल्फो एबिनाडर को 5 जुलाई को चार वर्ष के कार्यकाल के लिए चुना गया था, जिसके बाद केंद्रीय वामपंथी डोमिनिकन लिबरेशन पार्टी (PLD) के सत्ता में 16 वर्षीय सफर का अंत हो गया।
8. लगातार पांच वर्षीय कार्यकाल के लिए त्रिनिदाद और टोबैगो गणराज्य का प्रधानमंत्री किसे नियुक्त किया गया \_\_\_\_\_ कीथ राउली।

**नोट:**

- कीथ राउली ने लगातार 5 वर्ष के कार्यकाल के लिए त्रिनिदाद और टोबैगो गणराज्य के प्रधान मंत्री पद की शपथ ग्रहण की। वह सत्तारूढ़ पीपुल्स नेशनल मूवमेंट (PNM) के सदस्य हैं।
- शुरुआती परिणाम के अनुसार, PNM ने 41 सीटों में से 22 सीटें जीतीं, जबकि पूर्व प्रधानमंत्री कमला प्रसाद-बिस्सेसर के नेतृत्व में विपक्षी यूनाइटेड नेशनल कांग्रेस (UNC) ने 19 सीटें जीतीं।
9. NPCI के पूर्ण स्वामित्व वाली नई लॉन्च की गई NPCI इंटरनेशनल पेमेंट्स लिमिटेड (NIPL) के मुख्य कार्यकारी अधिकारी (CEO) के रूप में किसे नियुक्त किया गया \_\_\_\_\_ रितेश शुक्ला।

**नोट:**

- यह अन्य देशों के साथ भुगतान प्रौद्योगिकियों के सह-निर्माण के लिए भी उत्तरदायी है।
- NPCI ने रितेश शुक्ला को NIPL का मुख्य कार्यकारी अधिकारी (CEO) नियुक्त किया है।
- नियामक दस्तावेजों के अनुसार NIPL को 3 अप्रैल, 2020 को शामिल किया गया था और इसमें निदेशक के रूप में NPCI के MD और CEO दिलीप अस्बे, NPCI में चीफ डिजिटल ऑफिसर आरिफ खान, वित्त प्रमुख रूपेश आचार्य शामिल हैं।

### महत्वपूर्ण समाचार - भारत

1. भारतीय रेलवे किस राज्य में इजाई नदी पर दुनिया के सबसे ऊंचे पियर ब्रिज का निर्माण कर रही है \_\_\_\_\_ मणिपुर।

**नोट:**

- नोनी के पास इजाई नदी पर बनने वाला पुल एक इंजीनियरिंग आश्चर्य है क्योंकि सबसे ऊंचे पियर की ऊंचाई 141 मीटर होगी।
  - यह यूरोप में मॉन्टेनेग्रो के माला-रिजेका वायाडक्ट के 139 मीटर के मौजूदा रिकॉर्ड को पार कर जाएगा।
2. किस संगठन के साथ मिलकर 'अटल इनोवेशन मिशन' ने स्कूली छात्रों के लिए आर्टिफिशियल इंटेलिजेंस (AI) आधारित स्टेप-अप मॉड्यूल लॉन्च किया है \_\_\_\_\_ **NASSCOM**.

**नोट:**

- मॉड्यूल को नीति आयोग के CEO श्री अमिताभ कांत, मिशन निदेशक अटल इनोवेशन मिशन श्री आर. रामानन और NASSCOM की अध्यक्ष देबजानी घोष की उपस्थिति में एक वर्चुअल प्लेटफॉर्म में लॉन्च किया गया।
  - AI स्टेप-अप मॉड्यूल से AI शिक्षा और नवाचार को देश भर के स्कूलों के युवा मस्तिष्कों में अगले स्तर तक ले जाने की उम्मीद है।
3. नवीन एवं नवीकरणीय ऊर्जा मंत्रालय (MNRE) द्वारा तैयार की गई प्रारूप योजना के अनुसार, "वन सन, वन वर्ल्ड, वन ग्रिड" (OSOWOG) पहल कितने देशों को एक सामान्य ग्रिड के माध्यम से जोड़ेगी जिसका उपयोग सौर ऊर्जा स्थानांतरित करने में किया जाएगा \_\_\_\_\_ **140 देश**।

**नोट:**

- नवीन एवं नवीकरणीय ऊर्जा मंत्रालय (MNRE) द्वारा तैयार प्रारूप योजना के अनुसार, OSOWOG 140 देशों को एक सामान्य ग्रिड के माध्यम से जोड़ेगा, जिसका उपयोग सौर ऊर्जा को स्थानांतरित करने के लिए किया जाएगा।
  - OSOWOG मंत्र के पीछे की दूरदर्शिता "सूर्य कभी अस्त नहीं होता" है और यह वैश्विक स्तर पर किसी निश्चित समय में किसी भौगोलिक बिंदु पर नियत रहता है।
4. किस संस्थान ने भारत में सर्वोत्तम केंद्र वित्त पोषित संस्थान के लिए 'अटल रैंकिंग ऑफ इंस्टीट्यूशन ऑन इनोवेशन अचीवमेंट्स (ARIIA) 2020' में शीर्ष स्थान हासिल किया \_\_\_\_\_ **IIT बॉम्बे**।

**नोट:**

- सूची में शीर्ष पांच केन्द्र वित्तपोषित संस्थान 1. IIT मद्रास; 2. IIT बॉम्बे; 3. IIT दिल्ली; 4. IISc बेंगलुरु; 5. IIT खड़गपुर हैं।
  - ARIIA रैंकिंग 2019 में शिक्षा मंत्रालय के इनोवेशन सेल द्वारा शुरू की गई थी। ARIIA का उद्देश्य भारत में संकाय और छात्रों के बीच नवाचार, उद्यमिता, स्टार्टअप और विकास के अनुसार उच्च शिक्षण संस्थानों और विश्वविद्यालयों को रैंक प्रदान करना है।
5. समुद्री उत्पाद निर्यात विकास प्राधिकरण (MPEDA) द्वारा किस स्थान पर क्वालिटी कंट्रोल लैब की स्थापना की गई है \_\_\_\_\_ **पोरबंदर, गुजरात**।

**नोट:**

- क्वालिटी कंट्रोल लैब अंतर्राष्ट्रीय नियामक आवश्यकताओं के अनुसार उत्पाद सुरक्षा की पुष्टि करने के लिए निर्यातकों के साथ-साथ सीफूड संसाधकों के लिए परीक्षण की पेशकश करेगी।
- क्वालिटी कंट्रोल लैब को सीफूड सैंपल में एंटीबायोटिक अवशेषों, भारी धातुओं, जैसे कैडमियम, सीसा, पारा और आर्सेनिक तथा ट्यूना और मैकेरल जैसी मछली में हिस्टामाइन के आकलन के लिए उन्नत परीक्षण उपकरणों से सशक्त किया गया है।

6. भारत के केंद्रीय जल आयोग (CWC) ने किस तकनीकी दिग्गज के साथ मिलकर भारत में बाढ़ पूर्वानुमान पहल शुरू की है \_\_\_\_\_ गूगल।

**नोट:**

- केंद्रीय जल आयोग पूरे भारत में लगभग 1000 स्ट्रीम गेज का उपयोग करके घंटे के आधार पर जल स्तर मापने वाला गूगल का पहला सरकारी साझेदार है।
- बाढ़ पूर्वानुमान पहल के तहत, गूगल ने भारत के बाढ़ प्रभावित क्षेत्रों में लोगों को कई सार्वजनिक चेतावनियां भेजी हैं।

7. आत्मनिर्भरता या "आत्मनिर्भर भारत" की दिशा में एक कदम आगे बढ़ने की दृष्टि से किस मंत्रालय ने 'स्वदेशी माइक्रोप्रोसेसर चैलेंज' शुरू किया है \_\_\_\_\_ इलेक्ट्रॉनिक्स एवं सूचना प्रौद्योगिकी मंत्रालय।

**नोट:**

- पहल का उद्देश्य विभिन्न तकनीकी उत्पादों के विकास के लिए माइक्रोप्रोसेसर डिजाइन करना है।
- सभी स्तरों के छात्र और स्टार्टअप कंपनियां चैलेंज में भाग ले सकते हैं।
- सरकार द्वारा कुल 4.30 करोड़ रुपये का पुरस्कार निम्नलिखित तरीके से प्रदान किया जाएगा।
- 100 सेमी फाइनलिस्ट के लिए कुल 1 करोड़ रुपये। 25 फाइनलिस्ट के लिए, कुल 1 करोड़ रुपये और शीर्ष 10 टीमों के लिए 2.3 करोड़ रुपये।

8. कृषि एवं किसान कल्याण मंत्रालय के अनुसार जैविक कृषि के तहत क्षेत्रफल के मामले में भारत की रैंक क्या है \_\_\_\_\_ 9वीं।

**नोट:**

- विशेष रूप से, सिक्किम पूरी तरह से जैविक कृषि अपनाने वाला दुनिया का पहला राज्य था और त्रिपुरा तथा उत्तराखंड सहित अन्य राज्यों ने इसी तर्ज पर अपने लक्ष्य निर्धारित किए हैं।
- वर्ष 2015 में, रासायन मुक्त कृषि को प्रोत्साहित करने के लिए दो कार्यक्रम मिशन ऑर्गेनिक वैल्यू चेन डेवलपमेंट फॉर नॉर्थ ईस्ट रीजन (MOVCD) और परंपरागत कृषि विकास योजना (PKVY) शुरू किए गए।

9. किस शहर की पुलिस ने पुलिस बल की आवासीय कॉलोनियों में आयुर्वेदिक रोग निरोधक और तत्पर स्वास्थ्य सेवाओं का विस्तार करने के लिए अखिल भारतीय आयुर्वेद संस्थान (AIIA) के साथ समझौता जापन पर हस्ताक्षर किए हैं \_\_\_\_\_ दिल्ली पुलिस।

**नोट:**

- समझौता जापन 'धनवंतरी रथ' और 'पुलिस वेलनेस सेंटर' नामक मोबाइल यूनिट के माध्यम से दिल्ली पुलिस की आवासीय कॉलोनियों में आयुर्वेद रोग निरोधक और तत्पर स्वास्थ्य सेवाएं प्रदान करेगा।
- इन स्रोतों को आयुष मंत्रालय समर्थित AIIA द्वारा पूरा किया जाएगा।
- "धनवंतरी रथ" आयुर्वेद स्वास्थ्य देखभाल सेवाओं की एक मोबाइल यूनिट है, जिसमें डॉक्टरों की एक टीम शामिल है जो नियमित अंतराल पर दिल्ली पुलिस की कॉलोनियों में जाएगी।

10. लोकसभा अध्यक्ष, ओम बिरला ने अंतर्राष्ट्रीय संसदीय संघ और किस देश की संसद द्वारा संयुक्त रूप से आयोजित 5वीं वर्ल्ड कॉन्फ्रेंस ऑफ स्पीकर्स ऑफ पार्लियामेंट (5WCSP) के वर्चुअल मोड में भाग लिया \_\_\_\_\_ ऑस्ट्रेलिया।

**नोट:**

- दो दिवसीय कार्यक्रम संयुक्त राष्ट्र की सहायता से जिनेवा मुख्यालय वाले इंटर पार्लियामेंटरी यूनिन और पार्लियामेंट ऑफ आस्ट्रिया द्वारा संयुक्त रूप से आयोजित किया गया।
- सम्मेलन का दूसरा भाग अगले वर्ष ऑस्ट्रिया के विएना में आयोजित होगा, जो संभवतः शारीरिक माध्यम की बैठक होने की उम्मीद है।

11. केंद्र सरकार के किस विभाग ने विभाग के तीन लक्ष्यों- सटीकता, वैधता और विश्वसनीयता दर्शाते हुए अपना नया आधिकारिक लोगो लॉन्च किया \_\_\_\_\_ **श्रम ब्यूरो**।

**नोट:**

- नया लॉन्च किया गया लोगो श्रम ब्यूरो के तीन लक्ष्य अर्थात सटीकता, वैधता और विश्वसनीयता को प्रदर्शित करता है।
- यह श्रम ब्यूरो को डेटा-आधारित संगठन के रूप में दर्शाता है जो श्रमिकों और श्रम से संबंधित डेटा से संबंधित है।

12. स्वास्थ्य मंत्री डॉ. हर्षवर्धन द्वारा लॉन्च किए गए COVID-19 पर अपनी तरह के पहले इंटरैक्टिव गेम का क्या नाम है \_\_\_\_\_ **कोरोना फाइटर्स**।

**नोट:**

- मंत्री ने दो नए वीडियो भी लॉन्च किए जिनमें COVID उपयुक्त प्रमुख व्यवहारों का पालन करने को कहा गया है।
- यह गेम लोगों को कोविड -19 महामारी से लड़ने के लिए सही साधन और व्यवहार सिखाने के लिए एक नया और बेहद रचनात्मक तरीका पेश करता है।

13. देश में कच्चे जूट के उत्पादन और उत्पादकता में सुधार हेतु भारतीय जूट निगम (JCI) ने किस संस्था के साथ एक समझौता ज्ञापन (MoU) पर हस्ताक्षर किए \_\_\_\_\_ **राष्ट्रीय बीज निगम (NSC)**।

**नोट:**

- कृषि एवं किसान कल्याण मंत्री, नरेंद्र सिंह तोमर और केंद्रीय कपड़ा मंत्री, स्मृति जुबिन ईरानी की उपस्थिति में वर्चुअली रूप से समझौता ज्ञापन पर हस्ताक्षर किए गए।
- 2021-22 फसल वर्ष में JCI के माध्यम से किसानों को JRO-204 किस्म के लगभग 10,000 क्विंटल प्रमाणित जूट बीज वितरित किए जाएंगे।

14. भारतीय मानक ब्यूरो (BIS) ने समानता और पारस्परिकता के आधार पर मानकीकरण और अनुरूपता आकलन के क्षेत्रों में सहयोग के लिए किस IIT के साथ एक समझौता ज्ञापन पर हस्ताक्षर किए \_\_\_\_\_ **IIT रुड़की**।

**नोट:**

- समझौते के अनुसार, सहयोग में कई कार्यक्षेत्र जैसे सिविल, इलेक्ट्रिकल, मैकेनिकल, केमिकल, अर्थक्विक इंजीनियरिंग, जल संसाधन एवं नवीकरणीय ऊर्जा परियोजनाओं का विकास और प्रबंधन, अवसंरचना विकास, मेडिकल बायोटेक्नोलॉजी और नैनो टेक्नोलॉजी बायोमेट्रिक्स शामिल होंगे।
- IIT रुड़की और BIS राष्ट्रीय और अंतर्राष्ट्रीय स्तर पर BIS की तकनीकी समितियों के माध्यम से मानकीकरण गतिविधि में भाग लेंगे।

15. ऑनलाइन गोपनीयता समाधान प्रदाता सर्फ शार्क द्वारा जारी ग्लोबल रिसर्च "डिजिटल क्वालिटी ऑफ लाइफ (DQL) इंडेक्स 2020" के दूसरे संस्करण में भारत की रैंक क्या है \_\_\_\_\_ **57वाँ**।

**नोट:**

- DQL इंडेक्स 2020 में पांच प्रमुख स्तंभों- इंटरनेट अफोर्डबिलिटी, इंटरनेट क्वालिटी, ई-इन्फ्रास्ट्रक्चर, ई-सिक्योरिटी और ई-गवर्नमेंट के संदर्भ में दुनिया भर के लगभग 85 देशों का विश्लेषण किया गया है, जिसमें 6.3 बिलियन लोग या वैश्विक आबादी के 81% लोग शामिल हैं और परिणाम 12 विभिन्न कारकों पर आधारित है।

### महत्वपूर्ण समाचार - राज्य

1. किस राज्य सरकार ने राज्य में दो स्वायत्त परिषदों के निर्माण के संवेदनशील विषय पर चर्चा और समाधान के लिए नौ सदस्यीय समिति का गठन किया \_\_\_\_\_ अरुणाचल प्रदेश।

**नोट:**

- उपमुख्यमंत्री चोउना मीन के नेतृत्व वाली समिति में सात मंत्रिमंडल सहयोगी हैं, जिनमें सदस्य के रूप में गृह मंत्री बमांग फेलिक्स और जनजातीय कार्य मंत्री एलो लिबांग शामिल हैं। नौवें सदस्य गृह आयुक्त कलिंग तेयेंग हैं।

2. मध्य प्रदेश राज्य सरकार ने ग्वालियर-चंबल एक्सप्रेस-वे का नाम किसके नाम पर करने की घोषणा की \_\_\_\_\_ अटल बिहारी वाजपेई।

**नोट:**

- ग्वालियर चंबल एक्सप्रेसवे एक 6 लेन वाला एक्सप्रेसवे है जो चंबल क्षेत्र घाटी के माध्यम से मध्य प्रदेश को उत्तर प्रदेश और राजस्थान के साथ जोड़ता है।
- एक्सप्रेसवे चंबल नदी के समानांतर शिवपुरी, भिंड, मुरैना से कोटा (राजस्थान) तक जाएगा।

3. किस राज्य सरकार ने केंद्रीकृत ई-कॉमर्स प्लेटफॉर्म "येलो चैन" शुरू किया \_\_\_\_\_ नगालैंड।

**नोट:**

- येलो चैन राज्य के लोगों के लिए एक एकीकृत प्लेटफॉर्म के रूप में कार्य करेगा, जहां कोई भी विक्रेता / सेवा प्रदाता / व्यक्ति / समूह स्वयं को पंजीकृत करा सकता है और अपने उत्पादों, ट्रेडों, कौशल, सेवाओं आदि को अपलोड कर सकता है ताकि नागरिकों / खरीदारों की उनके सेवा या उत्पाद तक पहुंच बनाई जा सके।

4. किस राज्य सरकार ने एक छात्र केंद्रित योजना "पढाई तुंहर पारा" शुरू की \_\_\_\_\_ छत्तीसगढ़।

**नोट:**

- छत्तीसगढ़ सरकार ने "पढाई तुंहर पारा" नामक एक छात्र केंद्रित योजना शुरू करने की घोषणा की है।
- यह योजना स्कूली छात्रों को कोरोना वायरस प्रकोप के कारण कक्षाओं के स्थगन को देखते हुए उनके इलाकों और गांवों में समुदाय की मदद से अध्ययन करने में सक्षम बनाएगी।

5. कौन सा राज्य प्रधान मंत्री स्वनिधि योजना को लागू करने में शीर्ष पर है \_\_\_\_\_ मध्य प्रदेश।

**नोट:**

- मध्यप्रदेश प्रधानमंत्री स्ट्रीट वेंडर्स आत्म-निर्भर योजना (प्रधानमंत्री स्वनिधि) को लागू करने में अग्रणी राज्य है।
- राज्य ने अब तक 58,000 से अधिक स्ट्रीट वेंडर्स को 10000 रुपये तक के ब्याज मुक्त ऋण स्वीकृत किए हैं। पंजीकृत विक्रेताओं को पहचान पत्र वितरित किए गए हैं।

6. किस राज्य ने वैश्विक महामारी COVID-19 के दौरान घरों में अकेले रहने वाले बुजुर्गों के लिए 'एक संकल्प- बुजुर्गों के नाम' अभियान शुरू किया है \_\_\_\_\_ मध्य प्रदेश।

**नोट:**

- यह अनूठा अभियान वैश्विक महामारी COVID-19 के दौरान घरों में अकेले रहने वाले बुजुर्गों के लिए एक वरदान सिद्ध हो रहा है।

### महत्वपूर्ण समाचार - विश्व

1. किस अंतर-सरकारी संगठन ने आवास निर्माण कार्यक्षेत्र की ओर महिलाओं के कौशल को बढ़ाने के लिए परियोजना 'निर्माणश्री' लॉन्च की है \_\_\_\_\_ यूरोपीय संघ।

**नोट:**

- यह भारत में 1 मिलियन-यूरो के साथ बड़े पैमाने पर अपनी तरह का पहला दीर्घकालिक आवास है।
- यह परियोजना महाराष्ट्र के बीड और उस्मानाबाद जिलों और ओडिशा के ढेंकनाल और जाजपुर जिलों में लागू की जाएगी।

2. किस देश ने COVID-19 महामारी और जलवायु परिवर्तन से लड़ने के लिए शैक्षणिक क्षेत्र और उद्योग में वैज्ञानिकों का समर्थन करने के लिए भारत में 3 मिलियन पाउंड का "इनोवेशन चैलेंज फंड" लॉन्च किया \_\_\_\_\_ यूनाइटेड किंगडम।

**नोट:**

- यह कोष कर्नाटक में AI-डेटा क्लस्टर और महाराष्ट्र में फ्यूचर मोबिलिटी क्लस्टर से जुड़े टेक इनोवेटर्स को कोविड-19 से निपटने हेतु अनुसंधान और विकास प्रस्ताव पेश करने या एक हरित ग्रह को बढ़ावा देने के लिए आमंत्रित करता है।

3. हाल ही में, भारत ने किस देश के साथ एक सांस्कृतिक समझौते पर हस्ताक्षर किए हैं, जो उनके रणनीतिक द्विपक्षीय संबंधों को अधिक मजबूत करने के लिए तीन वर्षीय सहयोग कार्यक्रम की रूपरेखा तैयार करता है \_\_\_\_\_ इजराइल।

**नोट:**

- भारत और इजराइल ने एक सांस्कृतिक समझौते पर हस्ताक्षर किए, जो उनके रणनीतिक द्विपक्षीय संबंधों को अधिक मजबूत करने के लिए तीन वर्षीय सहयोग कार्यक्रम की रूपरेखा तैयार करता है।
- इसका उद्देश्य लोगों के बीच अधिकतम आदान-प्रदान को बढ़ावा देना है।

4. इजराइल के साथ सक्रिय राजनयिक संबंध रखने वाला पहला खाड़ी अरब देश \_\_\_\_\_ UAE.

**नोट:**

- इजराइल के प्रधान मंत्री बेंजामिन नेतन्याहू और अबू धाबी के क्राउन प्रिंस और संयुक्त अरब अमीरात के डिप्टी सुप्रीम कमांडर शेख मोहम्मद बिन जायद पूर्ण राजनयिक संबंध स्थापित करने हेतु इजराइल-संयुक्त अरब अमीरात शांति समझौते या अब्राहम समझौते के लिए सहमत हुए।
- यह उम्मीद की जा रही है कि सितंबर, 2020 की शुरुआत में व्हाइट हाउस, अमेरिका में शांति समझौते पर हस्ताक्षर किए जाएंगे।

## सम्मान एवं पुरस्कार

1. भारतीय मूल के चिकित्सक, जो यूके के रॉयल एकेडमी ऑफ इंजीनियरिंग प्रेसिडेंट्स स्पेशल अवॉर्ड फॉर पैन्डेमिक सर्विस के 19 विजेताओं में शामिल हैं \_\_\_\_\_ रवि सोलंकी।

**नोट:**

- एक इंजीनियर रेमंड सिम्स, जो मशीन लर्निंग पर काम कर रहे हैं, के साथ एक चिकित्सक रवि सोलंकी, जो न्यूरोडीजेनेरेटिव रोगों पर काम कर रहे हैं, को एक नई नेशनल हेल्थ सर्विस (NHS) चैरिटी HEROES हेतु एक सुरक्षित और पूरी तरह से कारगर वेबसाइट बनाने में मदद करने के उनके स्वयंसेवी कार्य के लिए सम्मानित किया गया।

2. राष्ट्रीय खेल पुरस्कार चयन समिति द्वारा किस पुरस्कार के लिए रोहित शर्मा, विनेश फोगट, मनिका बत्रा और एम. थंगावेलु के नाम की सिफारिश की गई \_\_\_\_\_ राजीव गांधी खेल रत्न पुरस्कार 2020।

**नोट:**

- सचिन तेंदुलकर, एम.एस. धोनी और विराट कोहली के बाद रोहित शर्मा पुरस्कार से सम्मानित होने वाले चौथे क्रिकेटर होंगे। तेंदुलकर को 1998 में, धोनी को 2007 में और कोहली को 2018 में खेल रत्न से सम्मानित किया गया।
- इस वर्ष राष्ट्रीय खेल पुरस्कार समारोह COVID-19 महामारी के कारण वर्चुअली आयोजित किए जाने की संभावना है।

3. किस राज्य के सेंट क्रिस्टोफर स्कूल ने पहली बार राजगिरी मीडिया द्वारा स्थापित पल्लीकुट्टम नेशनल अवॉर्ड फॉर इनोवेशन इन एजुकेशन से 1 लाख रुपये के नकद पुरस्कार के साथ गोल्ड अवॉर्ड जीता \_\_\_\_\_ नागालैंड।

**नोट:**

- सेंट क्रिस्टोफर स्कूल ने ग्रामीण क्षेत्र में सीमित अवसंरचना और संसाधनों के साथ छात्रों के लिए निर्बाध कक्षा सुनिश्चित करने के लिए पुरस्कार जीता। गोल्ड अवॉर्ड के लिए पुरस्कार राशि 1,00,000 रुपये है।
- ग्रामीण स्कूल ने छात्रों के लिए व्हाट्सएप पर एक संतुलित ऑनलाइन और ऑफलाइन क्रिया-कलाप प्रदान किए।
- यह पुरस्कार फेडरल बैंक लिमिटेड की CSR पहल के तहत प्रायोजित किया गया था।

4. स्वच्छ सर्वेक्षण 2020 पुरस्कार में लगातार चौथे वर्ष कौन सा शहर भारत का सबसे स्वच्छ शहर बना \_\_\_\_\_ इंदौर।

**नोट:**

- केंद्रीय मंत्री हरदीप सिंह पुरी ने आवास एवं शहरी कार्य मंत्रालय (MoUHA) द्वारा राष्ट्रीय राजधानी में आयोजित पुरस्कार समारोह 'स्वच्छ महोत्सव' में स्वच्छ सर्वेक्षण 2020 के परिणामों की घोषणा की।
- यह देश के वार्षिक स्वच्छता सर्वेक्षण का पांचवा संस्करण है। सर्वोच्च प्रदर्शनकारी शहरों और राज्यों को कुल 129 पुरस्कार दिए जाएंगे।

## खेल समाचार

1. सुरेश रैना जिन्होंने खेल से अपने सन्यास की घोषणा की, किस खेल से संबंधित हैं \_\_\_\_\_ क्रिकेट।

**नोट:**

- उन्होंने 2005 में श्रीलंका के खिलाफ अंतर्राष्ट्रीय क्रिकेट में पदार्पण किया और अपने 13 वर्ष के क्रिकेट करियर में 226 एकदिवसीय मैचों, 78 T20I और 18 टेस्टों में भारत का प्रतिनिधित्व किया।
  - उन्होंने अंतर्राष्ट्रीय क्रिकेट के सभी प्रारूपों में 7,787 रन बनाए। उन्होंने अपने अंतर्राष्ट्रीय करियर में 167 कैच भी लिए और मैदान पर अपनी एथलीट गतिविधियों से एक उच्च सीमा निर्धारित की।
  - सुरेश रैना पहले भारतीय बल्लेबाज हैं जिन्होंने खेल के तीनों प्रारूपों में शतक बनाया है।
2. सर्किट डी बार्सिलोना-कैटालून्या, स्पेन में आयोजित फॉर्मूला वन स्पेनिश ग्रैंड प्रिक्स 2020 किसने जीती \_\_\_\_\_ **लुईस हैमिल्टन**।

**नोट:**

- लुईस हैमिल्टन (मर्सिडीज-ग्रेट ब्रिटेन) ने सर्किट डी बार्सिलोना-कैटालून्या, स्पेन में आयोजित फॉर्मूला वन स्पेनिश ग्रैंड प्रिक्स 2020 जीती।
  - यह सत्र की उनकी चौथी और उनके करियर की 88वीं जीत थी। मैक्स वेस्ट्राप्पेन (रेड बुल-नीदरलैंड) दूसरे स्थान पर और वाल्टेरी बोटास (मर्सिडीज-फिनलैंड) तीसरे स्थान पर रहे।
3. COVID-19 महामारी के कारण हुए व्यवधान के कारण एशियाई मुक्केबाजी चैम्पियनशिप को अगले वर्ष के लिए स्थगित कर दिया गया, यह टूर्नामेंट कहां आयोजित किया जाना था \_\_\_\_\_ **भारत**।

**नोट:**

- भारत ने 2003 में हिसार में महिलाओं की प्रतिस्पर्धा का आयोजन करने से पहले 1980 में मुंबई में पुरुषों की एशियाई प्रतिस्पर्धा की मेजबानी की थी। टूर्नामेंट पिछले वर्ष पुरुषों और महिलाओं की एक संयुक्त प्रतिस्पर्धा बन गया।
  - कोविड-19 महामारी ने ओलंपिक और T20 विश्व कप सहित कई बड़े आयोजनों के साथ खेल कैलेंडर को दुनिया भर में प्रभावित और स्थगित किया है।
4. किस फैंटेसी गेमिंग स्टार्ट-अप को इंडियन प्रीमियर लीग (IPL) 2020 का प्रायोजन अधिकार मिला \_\_\_\_\_ **ड्रीम 11**।

**नोट:**

- चीनी मोबाइल फोन ब्रांड Vivo को बाहर किए जाने के बाद ड्रीम 11 ने भारतीय क्रिकेट कंट्रोल बोर्ड (BCCI) द्वारा IPL 2020 की स्पॉन्सरशिप के लिए आमंत्रित एक्सप्रेसन ऑफ इंटरैस्ट (EOI) में अधिकार प्राप्त किए।
  - फैंटेसी गेमिंग स्टार्ट-अप "ड्रीम 11" द्वारा जीते गए प्रायोजन अधिकार 31 दिसंबर, 2020 तक वैध हैं।
5. किस देश की प्रसिद्ध क्रिकेटर लौरा मार्श ने क्रिकेट के सभी प्रारूपों से अपने सन्यास की घोषणा की \_\_\_\_\_ **इंग्लैंड**।

**नोट:**

- अपने अंतर्राष्ट्रीय करियर में, मार्श ने 9 टेस्ट, 103 एकदिवसीय और 67 T20I खेले। उन्होंने सभी प्रारूपों में 1,588 रन बनाए और 217 विकेट भी हासिल किए।
  - 33 वर्षीय खिलाड़ी ने दिसंबर में अंतर्राष्ट्रीय क्रिकेट से सन्यास की घोषणा की और अब अपने घरेलू करियर को भी समाप्त करने का फैसला किया है।
6. किस खेल संगठन ने पूरे भारत में फुटबॉल स्काउटिंग कार्यशालाओं का आयोजन करने के लिए इंटरनेशनल प्रोफेशनल स्काउटिंग ऑर्गनाइजेशन (IPSO) के साथ एक समझौता ज्ञापन पर हस्ताक्षर किए हैं \_\_\_\_\_ **अखिल भारतीय फुटबॉल संघ (AIFF)**।



**नोट:**

- समझौते के तहत, IPSO ऑनलाइन कार्यशालाएं आयोजित करेगा जो भारत में स्काउटिंग के संबंध में कई पाठ्यक्रम और वेबिनार प्रदान करेगा।
- कार्यशाला स्काउट या विश्लेषक बनने के लिए एक प्रारंभिक केंद्र होगी और सभी की प्रतिभा पहचान, स्काउटिंग और विश्लेषण में मूल और प्रोटोकॉल को समझने में मदद करेगी।

**पुस्तकें एवं लेखक**

1. "ए बेंड इन टाइम: राइटिंग बाय चिल्ड्रन ऑन द कोविड-19 पैन्डेमिक" पुस्तक की लेखिका \_\_\_\_\_ **बिजल वचरजनी।**

**नोट:**

- पुस्तक टॉकिंग कब (चिल्ड्रन्स इम्प्रिन्ट ऑफ स्पीकिंग टाइगर) द्वारा प्रकाशित की गई है।
- पुस्तक में हाल के दिनों में सबसे बड़े वैश्विक संकट: COVID-19 महामारी के बारे में देश और सामाजिक समूहों के बच्चों और युवा वयस्कों की भावनाओं और विचारों को दर्शाया गया है।

2. 'फुल स्पेक्ट्रम: इंडियाज वॉर्स, 1972-2020' पुस्तक के लेखक \_\_\_\_\_ **अर्जुन सुब्रमण्यम।**

**नोट:**

- यह उनकी पहली पुस्तक, 'इंडियाज वॉर्स: ए मिलिट्री हिस्ट्री, 1947-1971' का सीक्वेल है।
- पुस्तक पिछले दशकों में समकालीन भारत में युद्ध और संघर्ष की व्यापक जानकारी चित्रित करती है। इसे हार्पर कॉलिन्स पब्लिशर्स इंडिया प्राइवेट लिमिटेड द्वारा प्रकाशित किया जाएगा।

3. "वन अरेन्ज्ड मर्डर" पुस्तक के लेखक \_\_\_\_\_ **चेतन भगत।**

**नोट:**

- वेस्टलैंड पब्लिकेशन्स द्वारा प्रकाशित यह पुस्तक 28 सितंबर, 2020 को विमोचित की जाएगी।
- कथानक एक ऐसे व्यक्ति के इर्द-गिर्द घूमता है, जो करवाचौथ पर अपनी पत्नी के पास घर आता है और उसे कहीं भी नहीं पाता है।

4. "इंडिया टुमारो: कन्वर्सेशन विद द नेक्स्ट जनरेशन ऑफ पॉलिटिकल लीडर्स" पुस्तक के लेखक \_\_\_\_\_ **प्रदीप छिन्बर और बी. हर्ष शाह।**

**नोट:**

- पुस्तक अगली पीढ़ी के नेताओं के व्यक्तित्वों, आकांक्षाओं, विचारधाराओं, हितों, जुनून और प्रेरणा को उजागर करने का प्रयास करेगी।
- इसमें राहुल गांधी, स्मृति जुबिन ईरानी, वरुण गांधी, उमर अब्दुल्ला और अखिलेश यादव जैसे लोग शामिल होंगे।

5. 'गैंडपैरेंट्स बैग ऑफ स्टोरीज़' पुस्तक किसने लिखी \_\_\_\_\_ **सुधा मूर्ति।**

**नोट:**

- यह घोषणा पुरस्कार विजेता लेखिका के 70वें जन्मदिन पर पब्लिशिंग हाउस पेंगुइन रैंडम हाउस इंडिया द्वारा की गई।

- नवंबर में विमोचित होने वाली पुस्तक, मूर्ति की पिछली पुस्तक 'ग्रेडमांज बिग ऑफ स्टोरीज' की अगली कड़ी है और इसमें 20 कहानियों को शामिल किया जाएगा।
6. मार्च 2021 को विमोचित होने वाली पुस्तक "द ब्यूटी ऑफ लिविंग ट्वाइस" किस हॉलीवुड अभिनेत्री की जीवनी है \_\_\_\_\_ शेरोन स्टोन।

**नोट:**

- उन्होंने ट्विटर पर पुस्तक के कवर का अनावरण किया।
- पुस्तक पेनसिल्वेनिया में उनके कष्टमय बचपन से लेकर मार्टिन स्कोर्सेसे की माँब्लैक एपिक 'कसीनो' जैसी फिल्मों में अभिनय करने के अनुभव तक के वृत्तांत को दर्शाएगी जिसने उन्हें एकेडमी अवॉर्ड में नामांकन और गोल्डन ग्लोब अवॉर्ड दिलाया।
- पुस्तक अल्फ्रेड ए. नॉफ द्वारा प्रकाशित की जाएगी, और हार्डकवर तथा ईबुक दोनों में जारी होगी।

### विज्ञान एवं रक्षा

1. इसरो के सहयोग से किस संस्थान के शोधकर्ताओं ने चंद्रमा की सतह पर "स्पेस ब्रिक्स" नामक ईट जैसी संरचना बनाने के लिए एक स्थायी प्रक्रिया विकसित की है \_\_\_\_\_ इंडियन इंस्टीट्यूट ऑफ साइंस (IISc) बंगलुरु।

**नोट:**

- यह प्रक्रिया स्पेस ब्रिक्स निर्माण हेतु चंद्रमा की मिट्टी, बैक्टीरिया और ग्वार फलियों का उपयोग करती है।
- इस प्रक्रिया में चंद्रमा की सतह पर निर्माण के लिए कच्चे माल के रूप में मानव मूत्र से प्राप्त यूरिया और चंद्रमा की मिट्टी का उपयोग किया जाता है जो कुल व्यय को कम करता है।
2. केंद्रीय रक्षा मंत्री राजनाथ सिंह ने कितने सीमा और तटीय जिलों में विस्तारित करने के नेशनल कैडेट कॉर्प्स (NCC) के प्रस्ताव को मंजूरी दी \_\_\_\_\_ 173।

**नोट:**

- केंद्रीय रक्षा मंत्री राजनाथ सिंह ने नेशनल कैडेट कॉर्प्स (NCC) के 173 सीमा और तटीय जिलों में विस्तारित करने के प्रस्ताव को मंजूरी दी है।
- क्षेत्र के लगभग 1 लाख कैडेटों को NCC में शामिल किया जाएगा, जिनमें कुल संख्या की एक तिहाई गर्ल कैडेट्स होंगी।
3. फ्लिपकार्ट ने आर्टिफिशियल इंटेलिजेंस, नेचुरल लैंग्वेज प्रोसेसिंग और मशीन लर्निंग जैसे क्षेत्रों में उद्योग केंद्रित एप्लाइड रिसर्च का समर्थन करने के लिए किस IIT के साथ एक समझौता ज्ञापन पर हस्ताक्षर किए हैं \_\_\_\_\_ भारतीय प्रौद्योगिकी संस्थान (IIT) पटना।

**नोट:**

- यह ई-कॉमर्स की अधिक उपभोक्ताओं और विक्रेताओं तक पहुंच का समर्थन करने के लिए उद्योग केंद्रित एप्लाइड रिसर्च निर्माण के लिए है।
- इस समझौता ज्ञापन के तहत, IIT पटना संयुक्त अनुसंधान गतिविधियां, शोध पत्र लेखन, सेमिनार, इंटरनशिप और मेंटरिंग के अवसरों का आयोजन करेगी।

4. किस प्रौद्योगिकी कंपनी ने भारत में 'कोरमो जॉब्स' नामक एक रोजगार एप्लिकेशन लॉन्च किया है \_\_\_\_\_ गूगल।

नोट:

- गूगल ने पहली बार वर्ष 2018 में बांग्लादेश में रोजगार एप्लिकेशन लॉन्च किया था और 2019 में इसे इंडोनेशिया में विस्तारित किया।
- गूगल ने वर्ष 2019 में भारत में भी गूगल पे ऐप पर 'स्पॉट' ब्रांड के तहत इस ऐप का परीक्षण किया था, जिसमें जोमैटो और डुन्जों जैसी कंपनियां से प्लेटफॉर्म पर 2 मिलियन से अधिक सत्यापित नौकरियां देखी गईं।

-----0-----

gradeup



# Gradeup Green Card

## Features:

- › 700 + Full-length Mocks
- › 35+ Bank & Insurance Exams Covered
- › Tests Available in English & Hindi
- › Performance Analysis & All India Rank
- › Previous Year Question Papers in Mock Format
- › Available on Mobile & Desktop



[www.gradeup.co](http://www.gradeup.co)